


**Jān Mikaela Wilkins**  
(Pedped ioon juon bwebwenato emool)

*Bwebwenato in ekar bōk jikin ilo USA.*

"Nā nejin Anij," Cameron ekar al ippān ajri ro jet ilo Būraimere. Cameron ekar pen an roñļokijen, bōtaab emman ippān al. Im ejjab to renaaj al ilo būrookraam eo an Būraimere. Mōttan juon allōn bwe en iien!

Ke ekar jemļok iien al eo, Sister Jones ekar kōmman juon kōjjeļā. "Ripiano eo ad ilo Būraimere ej bojen emmakūt. Jekōnaan bwe jet iaami en jipañ kōjañjañ piano nān būrookraam eo an Būraimere. Ewōr ke iaami ekōnaan kōjañ juon ak ruo al?"



# CAMERON ej Ripiano eo



*Cameron ekar  
jab jeļā kilen  
piano, ak ekar  
kōnaan jipañ.*

Cameron ekar kajutak pein. Ekar kōnaan jipañ kōn būrookraam eo.

Sister Jones ekar je et ko etan ajri ro rekar kōnaan jipañ. "Emma. Ben. Im Cameron! Ikar jaje ke kojeļā piano." Eaar ettōndikdik.

Cameron ejañin kar bōk kūlaaj in piano mokta, akō emman ippān make kōmman al ilo piano eo ilo mōn jibūn.

"Ejjab likkuun emman joñan aō jeļā," ekar ba. "Bōtaab ij ļomņak imaroñe ñe inaa kōmālmel wōt!"

"Kōmņool kōn am kōnaan jerbal," Sister Jones ekar ba. Ekar leļok nān kajjojo ajri ro ruo al nān kōjañi.



Cameron ekar tarjen joñan an mōñōñō. Ekar to an kōnaan ekkatak, im kiiō ej pojen ekkatak!

"Koreitok in mōñōñō! Ewōr men eo ekar waļok ilo Būraimere?" Jinen ekar kajjitōk ke rekar dreļoñe wa eo ālkin jar.

Cameron ekar ettōñ im kwaļok dōkā in ñiin. "Ij tōn piano nān būrookraam eo an Būraimere!"

"Elikkuun emman ippa bwe koknaan jipañ," Jinen ekar ba. "Ak ejjab ļap joñan am jeļā piano nān kōmman men eo."

Cameron ekar kajimwe an jjet. "Imaroñ ekkatak. Inaa buuļ ekkatak. Imaroñ kōjerbal piano eo nejin bubu."

"Innām, jej aikuj jinoe!" Jinen eaar ba.

Jinen ekar jipañe Cameron kappukot juon an rikaki in piano. Rikaki eo ekar kwaļok nān e wāween ko repidodo nān kōjañ e "I Love to See the Temple" im "The Church of Jesus Christ."

Cameron ekar kōmālmel ilo mōn jibūn ikutkut in wōt an maroñ. Ekar kōmālmel e kajjojo ļain in al ko āliji im bar āliji. Ekar kōmman elōñ bōd ko, ak ekar wōnmanļok im kajjeoñ im wōnmanļok wōt im kōjañjañ. Āliktata ekar maroñ kōjañ al ko jimōr.

Ejjab to ekar iien nān būrokuraam eo an Būraimere. "Ejet am eñjake?" Jinen eaar kajjitōk.

Cameron ekar atabkwōj bok in piano eo an ñae ioon ubōn. "Ikūmkūm. Ak bar mōñōñō."

Ke ekar iien nān an piano, pā ko pein Cameron rekar wūdidid jidik. *Jemedwōj Ilañ, jouj im jipañ eō,* ekar jar ilo kōlmenļokijen eo an. Ekar bōk kūtwōn. Innem ekar piano nān joñan eo emmanata emaroñ e. Ajri ro jet rekar al ilo an kōjañjañ.

Ilo jemļokin al eo, ekar ettōndikdik. Elimo." Ekar jeļā bwe Jetōb Kwojarjar ekar jipañ e.

Kiiō ke emōj an kōjañ juon al, Cameron ekar ļapļok an peran. Ekar jino al eo kein karuo. Adiin pein rekar makūtūt ioon kii ko ejjeļok oktak jān an kar ekkatak.

Al in ekar emmanata ippān Cameron. Ekar ļomņak kōn naan ko ilo an kōjañ e. "Ij tōmak ilo



*Ta kapeel eo kwoj  
kōnaan ekkatak?*

Rilomqor, Jisōs Kraist. Inaa kautiej Etan." Cameron

ekar kate nān ekkatak al ko nān būrookraam eo.

*Bōlen kōjañ piano eo ej juon wāween kwaļok naan in kamool eo aō,* Cameron ekar ļomņak.

Ālkin būrookraam eo, jinen ekar atabkwij Cameron.

"Ejet?" ekar kajjitōk.

"Ikar ikūmkūm jinoin, ak ekar limo!" Cameron ekar ba. Ekar kōnaan wōnmanļok wōt im kōmālmel im ekkatak elōñļok al ko. ●